

Owadan dünýä

Category: Goşgular, Kitapcy
написано kitapcy | 21 январа, 2025
Owadan dünýä OWADAN DÜNYÄ

Gözüm açyp gelenimde bu dünýä,
Dünýä meniň gelenimi duýdumy?!
Hyjuwdan gözlerim alawlap ýanýar,
Meger, şoldur aşyk dünýäň söýdügi.

Ädim ätdim bu dünýäniň ýolunda,
Gün deý göwnüm şol ýagtylda-ýagtylda.
Şu Watan bar eken meň ykbalymda,
Türkmen bolmak bar ekeni bagtymda.

Bu dünýä ylhamdyr gursaň, döretseň,
Bu zemine ak ýagyşlar hezillik.
Göwnüň dürbi edip göge seretseň,
Ak bulutlar durşy bilen gозellik.

Bu dünýäň örküdir gojaman daglar,
Bu dünýäň görküdir reňbe-reň güller.
Hereketi bilen geçip dur aýlar,
Berekedi bilen gelip dur günler.

Dünýä gelip,
Ýagşylyga ulaşyp,
Ýaşap ýörün gyzygynda, oýnunda.
Bu dünýä niçiksi gözel bolmasyn,
Sebäp gözel Watanyň bar goýnunda.

► DEÑEÝÄN

Obam, gозellikde tapman taýyňy,
Dowamatym köçelerňe deňeýän.
Alnyma sylýaryň altyn Aýyňy,
Mahmalymy gijelerňe deňeýän.

Goýnuňda oýanyp her daň, her säher,
Enem deý kalbyňdan alýaryn mähir,
Sülmürän gözeller durşun bahar,
Näzlerini gunçalarňa deňeýän.

Üstünden Pyragy Hywa ötendir,
Destinde Ahmet beg döwran tutandyr.
Seni bu gün bagra basan Watandyr,
Geçmişini geljegime deňeýän.

Watan içre at alypsyň Görelde,
Joşýan halal adamlarňy göremde,
Ýagşylykda nesillere ýörelge,
Aslyň dana gojalara deňeýän.

Kalba söýgi, belent buýsanç sere sen,
Siňdirýäň özüňe altyn deri sen,
Göroglynyň at segreden ýeri sen,
Mertligini gerçeklere deňeýän.

Uly-kiçi goragynda esgeriň,
Sende belent çykýar owaz-seslerim,
Owal-ahyr bagtyň baky mesgenin,
Obam, seniň gujagyňa deňeýän.

Maýsa JUMAYEWA. Goşgular